

# Türkmenem-türki men, türki türkmenem

Category: Goşgular, Kitapcy, Sözler  
написано kitapcy | 23 января, 2025  
Türkmenem-türki men, türki türkmenem

TÜRKMENEM-TÜRKI MEN, TÜRKI-TÜRKMENEM

Eý, agalar, diýsem Oguzdyr aslym,  
Türkmenem-türki men, türki türkmenem.  
Gör, Ýeriň ýüzüne ýaýrapdyr neslim,  
Türkmenem-türki men, türki türkmenem.

Saz-söhbete ezber, ezber hata türk,  
Wah, bu türkler bir-birinden öte türk.  
Bir dogandyr Gorkut ata, Ata Türk,  
Türkmenem-türki men, türki türkmenem.

Ýomut, çowdur, teke, saryk, ýemreli,  
Dost tutundy Turgut Ozal, Demireli,  
SEÝITNAZAR SEÝDILI, ÝUNUS EMRELI –  
Türkmenem-türki men, türki türkmenem.

Dagda-düzde Gyratyny segreden,  
Duşmanynyň azysyny owradan,  
Önüp-örňän Göroglyly degreden –  
Türkmenem-türki men, türki türkmenem.

Kerwenini çar tarapa gatnadyp,  
Bile bolup, rysgyn aýra tapmadyk,  
Ýalan ada, galp şöhrada çapmadyk –  
Türkmenem-türki men, türki türkmenem.

Ýagşylygy pent eýleşmiş pederlem,  
(Pederleň pendine amal ederler!)  
Ykbaly oýanyp, bagty göterlen,  
Türkmenem-türki men, türki türkmenem.

## ■ ERKANA ŞEÝLE

"Aslynda türkí halklar beýik bir daragtdyr".  
Süleýman DEMIREL.

Illerim bar özge ile meñzemez,  
Dilleri türkídir – türkana şeýle!  
Ýyllar geçer, aý aýlanar, mizemez,  
Gurulmuş binasy berkana şeýle!

Türkmenistan – ýüzük, halky – gaşydyr,  
Gadymy sährasy ýaşan ýaşydyr,  
Jeyhun derýa ýüreginiň joşudyr,  
Içi-daşy tutuş görkana şeýle!

Aýdymy bar, goşsa saza ýaraşar,  
Edebi-ekramy ýaza ýaraşar.  
Kölli bar gonsa gaza ýaraşar,  
Sözleri ajaýyp, erkana şeýle!

Gyzlary bar başdan-aýak uz bolup,  
Bahar bolup, tomus bolup, güýz bolup,  
Çyksa gyzyl-elwan geýip – köz bolup,  
Alys iller haýran kürtäňe şeýle!

Beýik bir daragtyň synmaz şahasy,  
Müň dürli miwesi – köňül höwesi,  
Watan eziz, jandan zyýat bahasy,  
Örän baý topragy dür-käne şeýle!

Ahmet bu gün kemal tapdy çynlardan,  
Şükür, ara açyp ýörüs tünlerden,  
Sapak alyp, geçen agyr günlerden,  
Umytly seredýäs ertäňe şeýle!

Ahmet MÄMMEDOW.

Goşgular